





ШАҲИН
ФАЗИЛ

ГЫРХНАМӘ
јахуд гырх
шердән ибарәт
ЕЛЕЖИҖА





БУ ДУНЈАДАН О ДУНЈАЈА,
ӨМҮР-КҮН ЈОЛДАШЫМ
ТАМРИДА МАГСУД ГЫЗЫНА
КИЛЕЈ

Аллаһын
кечәсини, күндүзүнү,
ахшамыны, сәһәрини
м ә н л ә бөлдүн,

Аләмин
севинчини, һәззини,
арабир дә гәмини, кәдерини
м ә н л ә бөлдүн,

Гәлбинин хош дујфуларыны,
сөзләринин ширинини, шәкәрини
м ә н л ә бөлдүн,

Өләндә исә,
мәнә гыјмадын,
м ә н с и з өлдүн.

ШАҒИН ФАЗИЛ

ГЫРХНАМӘ,

ЈАХУД ГЫРХ ШЕ'РДӘН ИБАРӘТ

Е Л Е К И Ј А

Бакы – 2001

Шаһин Фазил
“Тырхнамә, јахуд гырх
ше’рдән ибарәт елекија”
“Әбилов, Зејналов вә оғуллары”;
Б; 2001, сәһ.64.

Редактор: Назилә Фазил

Бу китабчадакы ше’рләр өмүр-
күн јолдашыны итирмиш шаирин
гырх күн әрзиндә кечирдији
изтирабларын ин’икасыдыр

© “Әбилов, Зејналов вә оғуллары” – 2001

1-ЧИ КҮН

ГӘЗӘЛ

Јенә көз јашына чатмагда күчү, јар ағлар,
Олараг чарәси јох дәрдә кирифтар, ағлар.

Еләјим мән нә сајаг дәрдинә дәрман инди,
Чарәсизлик јенә бош чарә пычылдар, ағлар.

Ја Илаһи, нијә гојдун бу фәлакәтдә бизи?
Нә дөзүм чанда галыбдыр, нә тәпәр вар, ағлар.

Јарынын һејкәли сынмагдады сүр’әтлә бу күн,
Чырпараг әлләрини башына ме’мар ағлар.

Дағлајыр гәлби каман инди нәва ејләмәдән,
Дәјмәјир симләрә мизраб, фәгәт тар ағлар.

Нечә күн чәһд еләдим дәрдинә бир чарә ола,
Тапа билмәзсә тәбиб чарәни начар ағлар.

Төкдү көз јашыны Шаһин күнаһы вар кими,
Ким көрүбдүр күнаһ етмәзсә күнаһкар ағлар.

29.04.2001

2-ЧИ КҮН

СОН СӨЗ, СОН СЭС...

Сон дэгийгэлэринди,
сон анларынды һәјатда,
Сән алт гатында иди бу чанлы аләмин,
өлүм үст гатда.
Дилин тез-тез
“өлдүм...”, “өлүрәм...” дејирди,
көзләрин өләзијирди,
руһун тәрк етмәк истәјирди
58 ил галдығы чан гәфәсини,
ешидирдик сон сөзүнү, сон сәсини,
нәфәсин сәнкијирди,
һәр ан, һәр ләһзә, һәр дәм:
“өлдүм...”, “өлүрәм...”,
“өлдүм...”, “өлүрәм...”.
Тәрк едирди руһ чаны,
Тәбиб әлини тутмушду,
Әзрајыл јаханы...
Биздә һүзн,
сәндә гәм:
“өлдүм...”, “өлүрәм...”,
“өлдүм...”, “өлүрәм...”.

Будур, артыг јохсан...

Ахшам бу евимиздә көрүнмәз олачагсан,
ахшам кедәчәксән гәбр евинә,
бу күн сон суалларым вар сәнә:

Атан Магсудун,
анан Маликәнин

руһуму чағырды сәни?

Бачыларын Наиләнин,

Наибәнин

руһуму чағырды сәни?

Дарыхыбдылармы сәнсиз?

Ајры гала билмәдими

севән севәнсиз?

П о л и а р т р и т хәстәлији илә јашамаг
сәнә чох чәтин олдуму?

чох-чох чәтин олдуму?

Гызларындан сорушмамышам һәлә:

Онлара вәсијјәтин олдуму?

Сәни о дүнјаја тәк бурахдығым үчүн
мәни

мәзәммәт еләдинми?

Әзрајыла “хошкәлдин” дединми?..

30.04.2001

3-ЧҮ КҮН

ГЭЗЭЛ

Нэ едим чатды вида нөвбәси жарым кетди,
Кәдәрим кәлди, гәмим кәлди, хумарым кетди.

Варлығы сәрв тәкин гәддими галдырмышды,
Јохлуғу гамәтими әјди, вугарым кетди.

Тутурам нәбзими һисс ејләмирәм вурмағыны,
Гуруду от сајағы санки дамарым, кетди.

Елә зәнн ејләјирәм ки, һава кәлмиш башыма,
Һаваны нејләјирәм ки, һавадарым кетди.

Бир дә меј нәш'әси кәлмәз мәнә, бадәм сынды,
Саги, мејханә гыфылланды, ачарым кетди.

Дизимин кәлди әјилмәк дејилән әјјамы,
Тагәтим јохду даһа, сәбрү гәрарым кетди.

Никәран ејләди овгатымы, кәлсин нөвбәм,
Шаһинәм, кетмәлијәм мән дә, никарым кетди.

1.05.2001

4-ЧҮ КҮН

БИР ҺӘЈАТЫН СОН ДӘГИГӘЛӘРИ

Әли, ајағы сојујурду...

Бу исти күндә

санки гышды...

Көзүнүн зијасы азалмагдајды,

Үзү авазымышды...

Нечә күндү

су ичирди фәгәт,

јемәји јохду,

һамыдан көмәк диләјирди,

көмәји јохду.

Мәрәзи артмагда,

Күчү түкәнмәкдәјди.

Гүссәдән

санки чијнимә

шәлә-шәлә

јүк енмәкдәјди.

Көрүрдүм һамыны

чарәсизлик,

мә'јуслуг,

фағырлыг алтында,

Галмышдым

Шаһдаг бојда
ағырлыг алтында...

Жыгылмышды башына гоһум-гоншулар,
хамы пәришан, хамы зар...

Дизини гучагладым,
агладым.

Дизинин тагәтсизлији
дизимә кечди,

Көзүнүн гаранлығы
көзүмә кечди,

Үзүнүн солгунлуғу
үзүмә кечди.

Тәбиб мәни отагдан чыхарды...

Өлмәк истәјирдим,
јашамаға нә варды...

2.05.2001

5-ЧИ КҮН

ГӘЗӘЛ

Өлмәлијәм, өлдүрәчәк һәм мәни,
Шад едә билмәз даһа аләм мәни.

Күндә мәләкләр гајылыб јанына
Сөјләјәчәкләр ки, үзүр гәм мәни.

Гәмләрими билдирәчәкләр сәнә,
Көрмәјәчәкләр ахы хүррәм мәни.

Дүшмәјәчәк налә чанымдан узаг,
Зар едәчәк һәр кечә наләм мәни.

Кәлсәм әкәр чәннәтә пишваз елә,
Үлфәтинә гәрг елә мөһкәм мәни.

Сөндүрәчәкдирми беһишт јанғымы?
Јандырачаг јохса чәһәннәм мәни?

Шаһинә күлмәз бу чаһан бир даһа,
Шад едә билмәз даһа аләм мәни.

3.05.2001

“СЭНИ ЯРЫМЧЫГ ГОЛДУМ” ДЕДИН...

Нәјди?
Бу сөзләринин мә'насы нәјди?
“Сәни јарымчыг гојдум” нәјди?
Чох дүшүндүм,

10

4.05.2001

7-ЧИ КҮН

ӨЗҮН ОЛАЧАГСАН ЫУРИ ШАҢИНӨ!

Мэни жаралады амансыз фэлэк,
Сэни аралады жанымдан мэним.
Чисмими бирјоллуг тэрк елэјэрэк
Чаным сэнлэ кетди, дејил чан мэним.

Сэнин өмүр кэмин чатды саһилэ,
Саһилин јанында дајанана бах.
Дэрја ахарыны сахласа белэ,
Көзүмүн јашлары дајанмајачаг.

Үзүмдө гүссэ вар, көзүмдө кэдэр,
Өсири олмушам гүссэнин, гэмин.
Үзүмэ сүзүлүр көзүмдэкилер,
Мэнэм эн бэдбэхти бу күн алэмин.

Сөндүрмэк мүмкүнмү амма севкими,
Ајрыла билмэрэм мэхэббэтиндэн.
Јанымдан кетсэн дә бир мэлэк кими,
Чэннэтэ, јанына кэлэчэјэм мэн.

Мэни эзэлки тэк јенэ севэн бил,
Көстэр үзүндэки нури Шаһинэ.
Орда башга һури кэрэјим дејил,
Өзүн олачагсан һури Шаһинэ!

5.05.2001

8-ЧИ КҮН

ҮЗҮМҮН ТҮКЛҮ ДОНУ

Әфғаныстанда
гап-гара саггалым варды,
сонра ала-була олду,
сонра агарды...
Сэнин һеч хошуна кэлмэзди
мэни гоча көстэрэн
үзүмүн түклү дону.
Зарафатла дејәрдин
“бир кечэ мэн
сэн
бэрк јухуја кедэндэ
дуруб гајчылајачагам ону”.
Амма,
бир күн бэрк исрар еләдин
“Мэн өлөндэ саггал сахлајарсан” дедин.
Иллэр өтдү... Илаһи,
Јадыма нечэ ил габаг
дедији сөзү дүшдү, Илаһи:
“Мэн өлөндэ саггал сахлајарсан”.
Еј киди дүнја,
Еј Пәрвәрдикар,
инди о јохдур,
саггалса вар.

/Каш әксинә олајды,
О, жанымда галајды/.
Она “худаһафиз”,
саггала “хошкәлдин” дејиб
Ардынча ағладым,
руһу шад олсун,
Гапыма гара бағладым,
руһу шад олсун,
Саггал сахладым,
руһу шад олсун.

Мән өләнәчән
галачаг үзүмдә
үзүмүн түклү дону,
тәраш етмәјәчәјәм ону.
“Мән өләндә саггал сахлајарсан”...

Әзизим, мән
чыхмырам сөзүндән,
әмәлим әмринин ардынча кедир,
ахы сөз гәдри билән
бир шаирә
сөз дејилибдир!

6.05.2001

9-ЧУ КҮН

ӨЛҮМ ҲАГДЫ!..

Бир мәзарлыг јерин синәси
күлүнклә, беллә дағланмышды.
Гәбрин торпагы
гәбрин кәнарында
галагланмышды.

Өлүм һагды!..
О торпагын бир һиссәси
бир аздан
јенидән
өз јерини тапачагды..
Молла “ајаггабыны чыхарыб гәбрә
кир” деди,

Дедијини еләдим,
ахы гәбир
инди евдир,
онун евидир,
Евә кирәрләр ајаггабысыз.
Гәбир мәнзилдир,
пәнчәрәсиз, гапысыз,
Даһа ораја кирән олмајачаг,
Ораны силиб-сүпүрән олмајачаг...

... Сағ бөјрү үстә узанмышды,
Молла Гур’ан охуја-охуја һөкм едирди:

“Көзләринә торпаг төк” деди,
Төкдүм.

“Әлләрини чарпазлајыб
чәсәдин үстә әжил
вә сағ әлинлә сағ голуну,
сол әлинлә сол голуну тәрпәт” деди,
Тәрпәтдим.

Бу әмәлијјат
дөрд дәфә давам етди,
битди.

Мәрасим јетишди сона,

Сон дәфә бахдым она:

Әли, ајағы бүкүлүб,

Көзүнә торпаг төкүлүб,

Тәрпәтдим,

тәрпәнди...

Тәрпәтмәдим,

тәрпәнмәди...

Онда билдим ки,

ө л ү б!...

7.05.2001

10-ЧУ КҮН

ГӘЗӘЛ

Тәрк ејләди күл бағбаны, зәркәр зәр итирди,
Шаир исә сындырды гәләм, дәфтәр итирди.

Бундан белә күнләрлә сусуб лал олачагдыр,
Шаир дили дилләnmәјәчәк, дилбәр итирди.

Ашиг о адамдыр ки, чәкир ешгдә зәһмәт,
Ешгиндә бу ашиг нечә батман тәр итирди.

Сәһвән мәни јерсиз јерә һүшјар саныблар,
Һүшјар дејил өјләси ки, хәнчәр итирди.

Чөvhәршүнасын чөvhәри кетмишдир әлиндән,
Көvhәршүнаса бах ки, нә чүр көvhәр итирди.

Шаһин ки, көзүндән бу гәдәр јаш ахыдыбдыр,
Шәкк ејләмәјин, һәр көзү бир Тәртәр итирди.

8.05.2001

11-ЧИ КҮН

КЭЛЭРЭМ ЯНЫНА

Ҳајана кетдимсә
янына гајытдым.
Әфгана јолландым,
янына гајытдым.
Ирана јолландым,
янына гајытдым.
Турана јолландым,
янына гајытдым.
Чох јана јолландым,
янына гајытдым.
Сән исә, гәдрими билмәдин,
һичрана јолландын, кәлмәдин.
Вәфасыз,
Мән исә, мән исә
дөзмәјиб ачы һичранына
кәләрәм, кәләрәм јанына!..
Бәхтим тәк -
гыр кими гаранлыг бир кечә,
Ја күн тәк ишыглы бир сәһәр
Јарадан мәрһәмәт еләсә,
Јәгин ки, руһумуз көрүшәр.
Дөзмәјиб ачы һичранына
кәләрәм, кәләрәм јанына!

9.05.2001

12-ЧИ КҮН

НИСКИЛ

Әчәлдән мөһләт истәјирди,
“Тој бир аз да јашајым” дејирди...
Әчәл кимә мөһләт вериб ки?
Чанында јашамаг алову варды,
Гыздырмадан алышыб јанарды,
Елә јанарды ки,
һәрарәтијлә
бизи дә јандырарды.
Олмады әлачы,
јетишди өмрүнүн сону,
мән ондан бөјүкдүм,
итирдим ону.
Еј бизи јарадан, инан ки,
һаваланмышам санки,
Санки башымдакы һаванын
тон-тон чәкиси вар,
мәни һеј сыхар, сыхар...
Тәки
һава мәни елә сыхсын ки,
бирдән-бирә
кирим јерә,

Рухум учсун онун јанына,
јетишим һагт диванына,

Әрз едим:

Анлаја билмирәм һәлә дә

бу нә ишди?

бу нә кедишди?

Јеничә догулан

көрпә нәвәсини көрмәмишди...

10.05.2001

13-ЧҮ КҮН

ГӘЗӘЛ

Олурам гә'ти әмин фикр еләјиб һәр гәдәри:
Севә билмәз мәни бир кимсә о дилбәр гәдәри.

Сөјләјәрдим она “Еј јар, чох олсун өмрүн
Бүрүјән бағчамызы лалә-сәнубәр гәдәри”.

Чох тәәссүф ки, әлимдән о күлү алды фәләк,
Дәрими сајса мүнәччим - олар үлкәр гәдәри.

Белә ејләрсә давам учмалыдыр бир нечә ев -
Көзләримдән јаш ахыбдыр јерә Тәртәр гәдәри.

Ја Имам Мехди, јетиш дадә ки, гәм, гүссә, кәдәр
Јығышыб үстүмә кәлмәкдәди кафәр гәдәри.

Демәсинләр мәнә “Шәһин, јары аз мәдһ елә”, јох,
Она сөз јазмалыјам мән нечә дәфтәр гәдәри.

11.05.2001

14-ЧҮ КҮН

ГЭЗЭЛ

Жөзлөрим төкмөжөчөк јаш даһа ган аглајачаг,
Үрәјим ејлөјөчөк налө-фөған, аглајачаг.

Бахырам, шөклини мән чанлы күман ејлөјирәм,
Ачы керчөклијө фәрзијјө, күман аглајачаг.

Булудун агламағы һеч дө тәәччүблү дејил,
Бағда мөһ, бағчада шөһ, дағда думан аглајачаг.

Вар имиш фачиәли күнләри бу бөдбөхтин,
Чырачаг көјнәји әјниндө, јаман аглајачаг.

Көзөчөк көзләри Лејласыны Мөчнун сајағы,
Тапмајыб севкилисиндән о нишан аглајачаг.

Фөләјин гәм каманындан јағачаг гүссө оху,
Чана дөрд охлары батдыгча каман аглајачаг.

Архајынлыгды, јанындајды јары, инди исө
Гоча Шаһин кечө-күндүз никөран аглајачаг.

12.05.2001

15-ЧИ КҮН

ГЭЗЭЛ

Бу торпаг гарө торпагдыр, битән ал лалө
вар үстдө,
Чөкән шөбнәммидир, ја көз јашымдыр
лалөзар үстө?

Мәни мәрсиијә ше'ри јазмага вадар едир дәрдим
Габар вар бармаг үстүндө, гәләм вардыр
габар үстдө.

Евим бәрбад олубдур сән кедән күндән,
көрүрләр ки,
Фәгир бир дәрвиш әјләшмиш учулмуш бир
дивар үстдө.

Дөмадәм ејләрәм һәр күн тәмәнна
ибни-Мүлчәмдән
Ки, ган чыхсын дамарымдан, гаралсын
зүлфугар үстдө.

Бу аләм сирли аләмдир, бу дүнја кизли дүнјадыр,
Билән јохдур нә вар алтда, билән јохдур
нә вар үстдә.

Чинар үстдә көјәрчин вар учуб гонмуш
тәләш илә,
О бәлкә руһидир јарын отурмушдур чинар үстдә.

Фәлакәт басды чијиндән вә гәдди,
гамәти сынды,
Јары көрмәк диләр Шаһин, әјилмишдир
мәзар үстдә.

13.05.2001

16-ЧЫ КҮН

СОН МӘНЗИЛ

Јолландыг сәнин
сон мәнзилинә
Вә һәмин мәнзилә
дүшдү күзарын.

О мәнзил
нә Көјчајда олду,
нә Губада,
Биләчәридә газылды мәзарын,
Вәтән торпағыдыр бу да.
Гәбиргазан

сәлигә-саһманла
һазырламышды сәнин сон отағыны,
Бир аздан өртәчәкди
гәбрин гапағыны,
галачагдын орада
о мәскәнин саһиби тәк,
јорганын кәфән,
кәфәнин дөшәк.
Дүшдүм гәбринә,
сәнлә мән тәк галдыг,
өртүк тутулду мәзарын үстүнә,
сон дәфә
сәһбәт етдим сәнинлә,

Мән данышдым,
Сән асдын гулаг,
Сөһбәтимизи кимсә ешитмәди,
“нә дил билди, нә додаг”.
Сәнә дедим ки,
гырхын чыханачан
чанымдан гырх ше’р чыхачаг,
гырхындан сонракы күн
тәкчә кәләчәјәм зијарәтинә,
охујачагам
ше’рләринин гырхыны да сәнә.
Сон мәнзилиндә
сон дәфә
сөһбәт етдим сәнинлә...
Јухарыда адамлар,
ашагыда мән вә сән,
Мән тәр ичиндәјдим,
Сән кәфән.

14.05.2001

17-ЧИ КҮН

ГӘЗӘЛ

Мән о күндән ки, итирдим сәни, еј дади-бидад,
Хәзәлә дөңдү өмүр күлшәни, еј дади-бидад.

Гисмәтим аһү фәган, налә олур күндүзләр,
Кечәләр галдырырам шивәни, еј дади-бидад.

Көзүмүн јашы түкәнсә, о думан-чән ки галыр,
Көзләрим чәзб едәчәкдир чәни, еј дади-бидад.

Сән идин јелкәни, гәрг олмада ешгин кәмиси,
Бадә вердин нә үчүн јелкәни, еј дади-бидад.

Зәифәм өјлә ки, әсдикдә күләк, асимана
Тоз кими галдырачагдыр мәни, еј дади-бидад.

Сән өмүр мәскәнини тәрк еләјиб кетмишсән,
Нечәдир гәбр евинин мәскәни, еј дади-бидад?

Шәһинин сынды бели, јәј кими гатланды дизи,
Пис күнә гојмада тәклик мәни, еј дади-бидад.

15.05.2001

18-ЧИ КҮН

БУНДАН СОНРА

Бундан сонра
мән талеји кәм
евә тәләсмәјәчәјәм,
чүнки сән јохсан.

Бундан сонра
биләчәјәм һесабымы,
дөјмәјәчәјәм гапымы
таг-тараг,
дөјсәм дә ачылмајачаг,
чүнки сән јохсан.

Бундан сонра
өз-өзүмдән диләјәчәјәм көмәјими,
Шаһанәм Шамахыдадыр,
Үлвијјәм биширмәсә,
өзүм биширәчәјәм хөрәјими,
чүнки сән јохсан.

Бундан сонра
ишим башымдан ашачаг,
газанда хөрәјим сојујачаг,

чајданда чајым дашачаг,
чүнки сән јохсан.

Бундан сонра
нә гәдәр ки, сағам,
һәр тәзә јаздығым ше'ри
даша, дивара охујачағам,
чүнки сән јохсан,
чүнки сән јохсан...

16.05.2001

19-ЧУ КҮН

ГӘЗӘЛ

Кетди жарым, демәрәм гој кәлә, ејкаш, әвәзи,
Сиррими ким биләчәк бир дә о сирдаш әвәзи?

Базара кетмәлијәм тез башымы сатмагчын,
Бир өлүм алмалыјам мән орада баш әвәзи.

Еј фәләк, сән мәнә јагут, мәнә зәр вермәмисән,
Бирчә жарым вар иди бир нечә даш-гаш әвәзи.

Әлини сахла, дајан, башыма даш атма даһа,
Даг төкүлсүн, гаја учсун башыма даш әвәзи.

Үрәјим неј тәк едир налә, көзүмдән үзүмә
Гара ган ахмалыдыр инди бәјаз јаш әвәзи.

Шаһина, тәлејимин күзкүсү тәк сынды гәләм,
Гәләми ким јоначагдыр о гәләмгаш әвәзи?

17.05.2001

20-ЧИ КҮН

ТИКАН БИТӘЧӘКДИР КҮЛ ӘВӘЗИНӘ

Бу гаранлыг күнүм, бу гара бахтым,
Тагәтсиз галмышам бир биһуш кими.
Нечә шаһинәм ки, сәни бурахдым.
Чырпыныб әлимдән чыхдын гуш кими.

Фәләк даш атачаг башыма мәним,
Һәлә үзәримә нәләр јағачаг.
Бахмајыб көздәки јашыма мәним
Инсаф булудундан кәдәр јағачаг.

Көзү үрәјимин ган аглајачаг,
Даһа хош күнүмдән әсәр көрүнмәз.
Әлим тәсбег дејил, гүссә сајачаг,
Чанымда әзәлки тәпәр көрүнмәз.

Даһа мәним өмрүм кедибдир јелә,
Даһа фәрәһ һисси мәнән гачагдыр.
Вүсал гапылары бу күндән белә
Үзүмә бүсбүтүн гапаначагдыр.

Туфанлар әсәчәк көнүл бағында,
Көз јашы ахачаг сел әвәзинә.
Өмүр ағачымын һәр будағында
Тикан битәчәкдир күл әвәзинә.

18.05.2001

21-ЧИ КҮН

ЧАВАБЛАНМАЈАЧАГ СУАЛЛАР

Нечин кетдин?

Ағ вүсалдан

үстүн тутдун

гара фәрағы...

Нечин кетдин?

Кетмәк истәмирдин ахы,

Нечин кетдин?

Агыр ајлар,

Чәтин илләр

керидә галмышды,

тез-тез өнүмүзә чыхан мүшкүлләр

керидә галмышды,

Ачылар, гәһәрләр

керидә галмышды,

Јад өлкәләрә сәфәрләр

керидә галмышды...

Гызларына бахыб севинәрдин,

нечин кетдин ахы?

Күрәкәнләринлә өјүнәрдин,

нечин кетдин ахы?

Үрәјин

нәвәләринлә дөјүнәрди,

нечин кетдин ахы?

Әлли сәккиз јашындајдын,
тез дејилдими?

Ики илдән чохду ки,
һәјатла өлүм савашындајдын,
тез дејилдими?

Сөз јох ки,
чаванлығымыз керидә галмышды,
тез дејилдими?

һәмишә
нәдәнсә
гочалмағыны арзуладығын
Шаһинин гочалмышды,
тез дејилдими?

Вүсалдан үстүн тутдун фәрағы...
Мән гочаны тәк гојуб
нечин кетдин ахы?

19.05.2001

22-ЧИ КҮН

СҮРУД

Жарымы жадэ салыб шамү сәһәр аһ едирәм,
Көрәсән көксүм ичиндә нә гәдәр аһ галыб?
Кәдәримдән нечә мин аләми акаһ едирәм,
Көрәсән көксүм ичиндә нә гәдәр аһ галыб?

Жар узаг олду ки, аһим узаг олмур мәнән,
Дејирәм бәлкә күнаһим узаг олмур мәнән?
Бәлкә аһимди пәнаһим, узаг олмур мәнән,
Көрәсән көксүм ичиндә нә гәдәр аһ галыб?

Сажыны билмәјә чох чәһд еләдим һәркахи
Олмады амма мүјәссәр бу мәнә валлаһи,
Бир мүһасиб баба вардырмы ки сажсын аһи?
Көрәсән көксүм ичиндә нә гәдәр аһ галыб?

Сахлаја билмәјирәм, каһ дајаныр, каһ чыхыр,
Көксүмүн һәчми бөјүкмүш нечә, ејваһ, чыхыр.
Мәни тәрк ејләјибән көр нә гәдәр аһ чыхыр,
Көрәсән көксүм ичиндә нә гәдәр аһ галыб?

Каһ раһәт еләјир аһ, үзүр каһ мәни,
Имтаһанмы еләјир һәзрәти-Аллаһ мәни?
Дејәсән гәбр евинә јоллајачаг аһ мәни,
Көрәсән көксүм ичиндә нә гәдәр аһ галыб?

Өзүм өз хисләтим илән бачара билмәјирәм,
Санки аһдан савајы дәрдә чара билмәјирәм,
Нә гәдәр аһ чыхыбдыр кәнара билмәјирәм,
Көрәсән көксүм ичиндә нә гәдәр аһ галыб?

Шаһинәм, јар күвәнч иди, күвәнчим јохдур,
Көвһәрим кетди әлимдән, даһа инчим јохдур,
Көксүм ичрә азачыг, зәррә севинчим јохдур,
Көрәсән көксүм ичиндә нә гәдәр аһ галыб?

20.05.2001

23-ЧҮ КҮН

ГЭЗЭЛ

Ашигин севки багы көр нэ тәһәр тәкләнди,
Даһа јох тәмтәрагы, көр нэ тәһәр тәкләнди.

Јатагы буз кимидир, гыздыра билмир чаныны,
Ики ашиг јатагы көр нэ тәһәр тәкләнди.

Нечә күндүр нечә досту ону јад ејләмәјир,
Чәкилиб дост ајагы, көр нэ тәһәр тәкләнди.

Титрәдәрди бу гәзәлхан чохуну, инди исә
Титрәјир дил-додагы, көр нэ тәһәр тәкләнди.

Ше'ринин шө'ләси чох сәмтә јажылмагдајды,
Даһа сөнмүш чырагы, көр нэ тәһәр тәкләнди.

Гурујуб өмр ағачы чырпылачаг торпаға,
Јыхылыбдыр дајагы, көр нэ тәһәр тәкләнди.

Гејри дилбәр тута билмәз јерини, еј дилбәр,
Шаһинин гәлб отагы көр нэ тәһәр тәкләнди.

21.05.2001

24-ЧҮ КҮН

КАРВАН КЕДИБСӘ ДӘ, ЗӘНК СӘСИ ГАЛЫБ...

Инсафлы олсајды фәләк нә варды,
Фәналыг кәдәри гонмазды үзә...
Әлини әлимдән чәкиб гопарды,
Чисмини јоллады кедәр-кәлмәзә.

Хәјалын башында, адын дилиндә,
Бу кәсин гуруча нәфәси галыб.
Кедиб гәрар тутдун сон мәнзилиндә,
Карван кедибсә дә, зәнк сәси галыб...

Сәбр ипим чәкилиб јенә тарыма,
Чаным зәифләјир мәним кет-кедә.
Сән кедән дүнјадан гулагларыма
Чагырыш сәдасы ешидилмәдә.

Дәрја ичиндәјәм сыныг гајыг тәк,
Үмидим дә јохдур саһилим олсун.
Гүссәми, гәмими демәкчин кәрәк
Бир дилим олмасын, мин дилим олсун.

Сакитлик галмајыб даһа чанымда,
Арам олмајырам, нә күндәјәм мән!..
Сәһәр меһи кими каһ ејванымда,
Каһ да ки, гәбринин үстүндәјәм мән.

22.05.2001

25-ЧИ КҮН

СЭНДЭН СОНРА

Санки
наванын тозу чохалыб
долуб отагларыма...
Jохсан ки,
эсэбим чэкилиб тарыма...
Jохсан ки,
севинчэ јадам,
/Ej сэбирсиз,
 һөвсэлэсиз адам,
һүнэрин варса
эсэби һөвсэлэдэн ајыр/
Күлэк ачыб пәнчэрэлэри,
пәрдэләр
арсыз-арсыз ојнајыр...
Палтар-палазы күвә јејир...
Саатларымызын бири јатыб,
 бири ишләјир...
Ахшам вахты
гара басыр мән гарабахты...
Евимиздән фәрәһ гачыб,
 ејш өтүшүб...
Көј көјнәјимин дүјмәси дүшүб...
Шалварымын дизләри торбаланыб...

Нечә дәфә әлим јаныб...
Башмагларын кејилмир даһа...
Дејәни ешитмирсән дејә
сәнә ше'р дејилмир даһа...
Анд олсун Аллаһа,
Јанымда олмасан да,
хатиримдә өмүрлүк јашарсан.
Даһа сәнә “јохсан” демәјәчәјәм,
бу дүнјада јохсанса,
о дүнјада ки, варсан!

23.03.2001

26-ЧЫ КҮН

ӨМҮРЛҮК

/гошма/

Даһа динчлијими битирмишәм мән,
һәззим, раһатлығым битди өмүрлүк.
Сәадәт изијлә кедирмишәм мән,
Сәадәт әлимдән кетди өмүрлүк.

Галан күнләримин вармы бәјазы?
Истини гејб едиб тапдым ајазы...
Бу алын јазысы, бу мүдһиш јазы
Өмрүмдә гапгара хәтди өмүрлүк.

Мәнәм ашигләрин сафы, дүзкүнү,
Тәнһалыг үзкүнү, тәклик үзкүнү...
Еј Шаһин, нејнирәм бу өмүр-күнү,
Өмүр-күн јолдашым итди өмүрлүк.

24.05.2001

27-ЧИ КҮН

ГӘЗӘЛ

Нечә күндүр ки тәкәм, јар илә сөһбәт дүшмәз,
Чүнки јохдур о даһа, сөһбәтә фүрсәт дүшмәз.

Кедәчәк чәннәтә иманлы мүсәлман, еј јар,
Аризу ејләсә дә кафәрә чәннәт дүшмәз.

Лүгәтимдән силибән атмышам “ишрәт” сөзүнү,
Јас тутан кимсәјә, әлбәттә ки, ишрәт дүшмәз.

Намә инша еләјиб көндәрирәм күндә сәнә,
Белә һәм олмалыдыр, бојнума миннәт дүшмәз.

Көз јашымлан јазырам амма мүрәккәблә дејил,
Бу сәбәбдән дә мәним мәктубума хәтт дүшмәз.

Дизимин гүввәти јохдур, көзүмүн нури даһа,
Дәрвишәм, јохса мәнә бир дә сәјаһәт дүшмәз?

Јарымын јанына көндәр мәни еј Аллаһым,
Шаһин өлмәк диләјир, өлсә гијамәт дүшмәз.

25.05.2001

28-ЧИ КҮН

СЫҒАЛ КӨЗЛӘЈИРДИМ, ШИЛЛӘ КӨРҮНДҮ...

Көрүрдүм өзүмдә дөзүм һәмишә,
Елә дә дөзүмлү дејилмишәм мән.
Даһа табым јохдур бу нәһс кәрдишә,
Мәчнун сөјүдү тәк әјилмишәм мән.

Бу ил хәзан олду баһарым мәним,
Күлүн әвәзинә күллә көрүндү.
Мәни тәрк еләди никарым мәним,
Сығал көзләјирдим шиллә көрүндү.

Талејим бағымда тикан битириб...
Чаным һәдәф олду мүсибәтләрә.
Мән ата итириб, ана итириб,
Инди јетим олдум үчүнчү кәрә.

Фәләк рәва билди нечин бу дәрди,
Јыхылыбдыр евим, учубдур дамым.
Һәмишә фәрәһлә күнүм кәләрди,
Инди фәрјад илә битир ахшамым.

Даһа севинчимә нөгтә гојулду,
Нәш'ә гығылчымы сөндү көзүмдә.
Үзүмүн тәбәссүм чичәји солду,
Сағгал бечәрирәм инди үзүмдә.

26.05.2001

29-ЧУ КҮН

ГӘЗӘЛ

Көксүм үстдә фәләјин гәм бычағы дағ чәкир,
Тәклијин әлләри вармыш, мәнә чајнаг чәкир.

Ағ күнүм вар иди, бир зәррә гаранлыг јохду,
Гара күн көзләримә инди исә ағ чәкир.

Гејбдән бир сәс ешитдим “Нә әсирсән бөјлә,
Һәлә бу чәрхи-фәләк чәрхини јумшаг чәкир”.

Гејб едәндән сәни һеј чин көрүнүр көзләримә,
Үзүмү чырмаг үчүн һәр кечә дырнаг чәкир.

Гурулуб дар ағачым сән јох оландан сонра,
Бојнума, кәндиримә чәллад исә јағ чәкир.

Кими күлзарә тәрәф кетди, кими сәһрајә,
Бирин дағ чәкир, башгасыны бағ чәкир.

Сәни сон дәф'ә мәзар ичрә көрәндән сонра
Гаракүн Шаһинисә гапгара торпаг чәкир.

27.05.2001

30-ЧУ КҮН

ГИТ'Ә

Баглажан өмрүнү еј мәнлә, гырылмыш о багын,
Бағибан чох көрәси олду күлүстанә сәни.

Еј көзәлликләрә вургун, бизи тәрк ејләмисән,
Бир даһа көрмәјәчәк лалә сәни, нанә сәни.

Хатирә кәлмәдә: Кетдик нечә јол Түркијәјә,
Әфғаныстанә апардым, һәми Иранә сәни.

Кәрбәлә олмады гисмәт сәнә, сөз вермишдим
Ки, бу ил мән јетирим шөвглә о имканә сәни.

Инчидибсән мәни, һеј сәсләјирәм кәлмисрән,
Ахы мән көрмәмиш идим мәнә биканә сәни.

Нечә күндүр унудубсан о сәмиманәлији,
Көрмүшәм мән ахы һәр ләһзә сәмиманә сәни.

Өзү вермишди чаһанә өзү һәм алды кери,
Јарадан вермәјәчәк бир дә бу дөвранә сәни.

Сәнә мәрд исми верилмиш мәнәсә мәрданә,
Арајыб көрмәјәчәк бир дә бу мәрданә сәни.

Кәзәчәк көзләри Үлвијјәнин, әлбәт, һәмишә,
Ахтарыб тапмајачаг бир даһа Шаһанә сәни.

28.05.2001

31-ЧИ КҮН

СҮРУД

Дәрд ахыр гәм булудундан үзүмә... Фикр едирәм
Јардән башга бир адәм мәни шәнләндирмәз.
Јар өләндән кечә-күндүз адыны зикр едирәм,
Јардән башга бир адам мәни шәнләндирмәз.

Елә ки, етди мәни зар о вәфадар өлдү
Бу гоча шаирә күлзарү чәмәнзар өлдү...
Мәни бајгуш сајағы тәк гојубан јар өлдү,
Јардән башга бир адәм мәни шәнләндирмәз.

Мәнә изаһ еләсинләр ки, чәмәнлик нә демәк,
Ја гызылкул нә демәк, лалә-сүсәнлик нә демәк...
Билмәрәм мән даһа күлзардә шәнлик нә демәк,
Јардән башга бир адәм мәни шәнләндирмәз.

Зүлфү андырмада сүнбүл, мәни гәмләндирди,
Чөлә гов бүлбүлү, бүлбүл мәни гәмләндирди.
Бағибан, багла бағы, күл мәни гәмләндирди,
Јардән башга бир адам мәни шәнләндирмәз.

Гәбри үстдә галајыб көксүмә гәм јығнағыны
Гучурам күндә онун баш дашыны, торпағыны,
Бу тәһәр зәнн еләмирдим ахы һичран дағыны,
Јардән башга бир адәм мәни шәнләндирмәз.

Чох јатан хилгәти аһим ки ојандырмагда,
Шәнлији гејб еләјиб һәззи дајандырмагда,
Көз јашым гарә дашы рәнкә бојандырмагда,
Јардән башга бир адәм мәни шәнләндирмәз.

Бу севән тәнтәнәләрдән елә икраһ едәчәк
Санырам даима шивән гопарыб аһ едәчәк,
Шаһини шадиман етсә фәгәт Аллаһ едәчәк,
Јардән башга бир адам мәни шәнләндирмәз.

29.05.2001

32-ЧИ КҮН

ГӘЗӘЛ

Әрз едә билмәјәчәкдир даһа дил јарә “Салам”,
Кедибән чатмајачаг севкили дилдарә салам.

Салам еј дар ағачы, шаири галдыр јухары,
Кәндири јаглајараг сөјләјирәм дарә: Салам.

Мән ки илләр боју никбин јашајан инсандым,
Әһдә “алгыш” демишәм даима, илгарә “салам”.

Инди ән бәдбин олан бәндәсијәм дөвранын,
Нә шаһа дил дејәчәкдир нә дә сәрдарә “салам”.

Рәнки вардыр саламын санки, бүтүн дүнјајә
Илтифат ејләмәјиб ағ - дејирәм гарә салам.

Нижјәтим варды јонум һејкәлини Шаһдагда,
Шириним, вермәјәчәксән даһа ме’марә салам.

Торпаг алтында кедибсән әбәди бир јухуја,
Торпаг үстүндә битән кулләрә, отларә салам.

“Шаһиним тапмады чарә” дејә күсдүн кетдин,
Кәләрәм јанына шөвг илә, а бичарә, салам!

30.05.2001

33-ЧҮ КҮН

ЕЈ ГАРА РӘНКИ СЕВМӘЈӘН!..

Вә'дәләшмишдик дүнәндән,
Кәлдик мазарынын зијарәтинә
гызын Үлвијјә,
нәвән Севда
вә мән.

Исти иди,
һава јанырды санки.
Чисмин үстдә

галагланан торпагы көрчәк
бизим дә
бағрымызын башы јанды,
көзләримизин јашы јанды,
мазарына
мирвари дамчыланды,
чүнки, гара олмур мирвари,
чүнки, сән
севмирдин гара рәнки...

Еј гара рәнки севмәјән,
бәс һичран гара,
фәраг гара дејилми?
Ујудугун
торпаг гара дејилми?

Бундан белә һәјатым
сәнсиз гара дејилми?
Кечә онсуз да гарадыр,
күндүз гара дејилми?
Бундан белә

кечә дүшәндә
јандырмајачағам чырағы,
гаранлыг гој гара галсын,
гараны севмирдин ахы...

Бундан белә
көрән олмајачаг даһа
мәним парлаг күнүмү,
Гараны севмәјә-севмәјә
гаралтдын ағ күнүмү,
пәришан етдин һалымы.
Мәнсә
Сән севинәсән дејә
Гара рәнки севмәдијинчин
һәлә кәнчлијимдә ағартмышдым
гапгара сач, саггалымы...

31.06.2001

34-ЧҮ КҮН

ГӨЗӘЛ

Кәлди гыш фәсли, баһарым јохдур,
Нәркизим солду, чинарым јохдур.

Бир дә сәсләнмәјәчәкдир нәгмәм,
Мизрабым сынды вә тарым јохдур.

Гапысында даһа шәнлик бағынын
Вар гыфыл, амма ачарым јохдур.

Мәни сән өjlә пәришан еләдин,
Һөвсәләм, сәбрү гәрарым јохдур.

Өлүјәм, амма нә олсун ки бүкүн
Торпаг алтында мәзарым јохдур.

Өчәлә јалварырам тез кәлсин,
Даһа бир зәррә вүгарым јохдур.

Бир бәдәндә нечә мин дәрдим вар,
Шаһина, кетди о јарым, јохдур.

1.06.2001

35-ЧИ КҮН

ШАҒИН БАХЫШЛАРЫМ АРДЫНЧА БАХЫР

Даһа изтирабым, дәрд-әләмләрим
Јерләшмир дәфтәрә, сығмыр китаба.
Ачы кәдәрләрим, ағу гәмләрим
Тәсбех данәси тәк дүзүлүб сапа.

Һәзин лајла чалыр гәлбимин сими,
Үрәк - бәстәләјир, көнүл - бәсләјир.
Һәрдән унудурам сәнсизлијими,
Дилим “чај сүз” дејиб сәни сәсләјир.

Бу дүнја мәнимчин бир әфсанәди,
Даһа игбалымы даша вурмушам.
Мән бир дә билмәрәм мәһәббәт нәди,
Мәһәббәт дәрсими баша вурмушам.

Өзүңлә апардын севда дүнјамы,
Дүнјам сәнлә кетди, дүнјасызам мән.
Гар кими әриди өмрүнүн шамы,
Дүшдүн јер алтына јерин үстүндән.

Даһа ешг гәлбимдә еләмәз сәда,
Көзүм чичәји дә тикан саначаг.

Әлим ешг күлүнә ачылмаса да,
Ајағым һәмишә тиканланачаг.

Үрәжим кимсәнин ешгинә жанмаз,
Севда гапысыны гапамысан сән.
Амма, “кәл” демәкдән дилим усанмаз,
Амма, нә фәјдасы, учдун әлимдән.

Өзүн дә тәк галдын мәни тәк гојуб,
Шаһин бахышларым ардынча бахыр.
Сәнин көз јашларын даһа гурујуб,
Мәним көз јашларым һәлә ки ахыр...

2.06.2001

36-ЧЫ КҮН

ГӘЗӘЛ

Дағылыб кетди гәмин, сән гәми тәрк ејләмисән,
Чүнки, гәм мүлкү олан аләми тәрк ејләмисән.

Көзүмү нәмли едибсән көзү еј нәмли олан,
Тәрк едиб нәм сәни, ја сән нәми тәрк ејләмисән?

Әфғаныстан вә Иран ичрә изин галмышдыр,
Инди гојдун бизи тәк, өлкәми тәрк ејләмисән.

Којчаја дәјмәјәчәкдир гәдәмин, һәм дә мәним
“Туба” исминдә олан гибләми тәрк ејләмисән.

Мәнә мәһрәм сән идин еј мәни хошбәхт еләјән,
Сәнә мәһрәм мән идим, мәһрәми тәрк ејләмисән.

Мусиги сәсләри вармы о бири дүнјадә?
Сән бу дүнјадә “Шур”у, “Дилгәм”и тәрк
ејләмисән.

Орда Зәмзәм сујунун зүмзүмәси вардырмы?
Бурда Гәчрәш сују тәк Зәмзәми тәрк ејләмисән.

Сөзләримдә азачыг варса күфр, еј Һәвва,
Демәрәм бир дә сәнә Адәми тәрк ејләмисән.

Сән ки гәлбимдә јашарсан бу сәбәбдән дә мәни
Һәми тәрк етмәмисәнсә, һәми тәрк ејләмисән.

Сәнә һәмдәм даһа јохдур, мәнә һәм һәмдәм јох,
Нијә Шаһин кими бир һәмдәми тәрк ејләмисән?

3.06.2001

37-ЧИ КҮН

МӘЛӘКЛӘР НӘ ДЕДИ СӘНӘ?

Гәбрин үстдә күләкләр вар,
Күләкләр нә деди сәнә?
Торпагында бөчәкләр вар,
Бөчәкләр нә деди сәнә?

Гәм гамышды, түтәкләди...
Кедишин мәни тәкләди...
Мәзар нә тез чичәкләди,
Чичәкләр нә деди сәнә?

Вүсал өмрү... Ычран өмрү...
Фәрәһ өмрү... Фәган өмрү...
Әләкләнир инсан өмрү,
Әләкләр нә деди сәнә?

Нә меј галды, нә чам галды,
Нә пәрванә, нә шам галды,
Диләкләрин накам галды,
Диләкләр нә деди сәнә?

Рухун јердән кедән олду,
Сәма она вәтән олду,

Либасын без кәфән олду,
Ипәкләр нә деди сәнә?

Бу дүнја ағ, гара түстү,
Тәзәк - алты, бәзәк - үстү...
Јатағын даш-кәсәк үстү,
Дөшәкләр нә деди сәнә?

Һәр кәс, дејил ахы бу сирр,
Өчәл меји ичәчәкдир...
Шаһин һачан көчәчәкдир,
Мәләкләр нә деди сәнә?

4.06.2001

38-ЧИ КҮН

ГӘЗӘЛ

Чыхыб кетдин эзаб илә јаныб пәрванә-пәрванә,
Фәрар етдин бахыб лоғманлара биканә-биканә.

Мәгамын бәргәрар олсун беһишт ичрә сәнин,
чүнки
Өмүр сүрдүн бу дүнјадә һәр ан мәрданә-мәрданә.

Мәнәм Мәчнун и дәвранын, фәгәт јохсан сән,
еј Лејли,
Көзүм гәбриндә галмышдыр бу күн
диванә-диванә.

Сөзүм далгын, өзүм мәнзун, үзүм солғун,
көзүм чешмә,
Инан, аләм көрүнмәкдә мәнә гәмханә, гәмханә.

Јадымдан чыхмајыр бир дәм ширин сөһбәт ки,
ејләрдин,
Сәпәрдин үстүмә сөзләр мәним дүрданә-дүрданә.

4.06.2001

Гызын Үлвијјә инсандыр, инан, үлвијјә-үлвијјә,
Гызын Шаһанә султандыр мәнә

шаһанә-шаһанә.

Чох әфсанә јазылмышдыр севән кәсләрдән,
еј Шаһин,

Бизим ешг һәм олар бир күн бәјан
әфсанә-әфсанә.

5.06.2001

39-ЧУ КҮН

ЈЕР АЛТЫ СОЈУГДУР,
ДОНУБСАН ЈӘГИН...

Дүнән шадимандым, бу күн зарам мән,
Бу күнүн дүнәндән фәрги олубдур.
Варлыг дәнизиндә јарым үзәркән,
Һәјат кәмисинин гәрги олубдур.

Битди өмүр јолу, гојду мәни тәк,
Гисмәти гәбирдир, пајым фәрагдыр.
Мәним өмүр јолум битмәјәнәдәк
Дәрдли ше'рләрим јазылачагдыр.

О ал вүсал күлүм даһа ачылмаз,
Һичран көјәрмәдә әвәзиндәсә.
Фәләјин гурдуғу гәза гачылмаз,
Инсафы олмајыб онун һеч кәсә.

Әбәди гонағым еләдим јасы,
Бир даһа севинчим күлләнмәјәчәк.
Һәр гоча кишинин јетим галмасы
Ачыдыр һәр ушаг јетимлији тәк.

Ачыјыр һалына бу гәмли Шаһин,
Гәзадыр... бир көмәк кәлмир әлиндән.
Јер алты сојугдур, донубсан јәгин,
Јер үстдә гар кими әријирәм мән.

6.06.2001

40-ЧЫ КҮН

ӨМҮР КИТАБЫМ

Өмүр китабымын мүталиэси
Мэни чэкди һара, апарды һара -
Өмүр китабымын варагларынын
эввэли ағды,
ортасы јашылды,
ахыры гара.
Әввэли
һэләлик јашыллашмајан
вә гаралмајан
ағ сәһифәси -
гајгысыз, кәдәрсиз чағ сәһифәси;
Ортасы
чох јерә сәфәрлә долу,
уғур илә долу, зәфәрлә долу
инкишаф јолу;
Ахыры
өмрүмүн тәнһа анлары,
иткили анлары, һәјәчанлары...
Өмүр китабымын сәһифәләри
үч фәслә бөлүнүб олду үч пара:
Әввэли ағды,
ортасы јашылды,
ахыра гара...

7.06.2001

МҮНДӘРИЧАТ

Гәзәл	3
Сон сөз, сон сәс... ..	4
Гәзәл	6
Бир һәјатын сон дәгигәләри	7
Гәзәл	9
“Сәни јарымчыг гојдум” дедин... ..	10
Өзүн олачагсан һури Шаһинә!	12
Үзүмүн түклү дону	13
Өлүм һағды!.. ..	15
Гәзәл	17
Кәләрәм јанына	18
Нискил	19
Гәзәл	21
Гәзәл	22
Гәзәл	23
Сон мәнзил	25
Гәзәл	27
Бундан сонра	28
Гәзәл	30
Тикан битәчәкдир, күл әвәзинә	31
Чавабланмајачаг суаллар	32

Сүруд	34
Гәзәл	36
Карван кедибсә дә, зәнк сәси галыб... ..	37
Сәндән сонра	38
Өмүрлүк	40
Гәзәл	41
Сыгал көзләјирдим, шиллә көрүндү... ..	42
Гәзәл	43
Гит'ә	44
Сүруд	45
Гәзәл	47
Еј гара рәнки севмәјән!.. ..	48
Гәзәл	50
Шәһин бахышларым ардынча бахыр	51
Гәзәл	53
Мәләкләр нә деди сәнә?	55
Гәзәл	57
Јер алты сојугдур, донубсан јәгин... ..	59
Өмүр китабым	60

Бурахылыша мәсул:
Биннәт СҮЛЕЈМАН

Рәссам: АЗӘР

Дизајн:
Алијә Габилгызы

Јығылмаға верилмишдир: 7.06.2001

Чапа имзаланмышдыр: 10.06.2001

Форматы: 70x100 1\32

Учот нәшр вәрәги: 2

Тираж: 200

Шаһин Фазил оғлу Фәрзәлибәјли

“ГЫРХНАМӘ,
јахуа гырх ше’рдән ибарәт
ЕЛЕКИЈА”

“Әбилов, Зејналов вә оғуллари”